

தலைப்புச் செய்திகள்

- வெளியுறவுத்துறை அமைச்சர் டாக்டர் ஜெய்சங்கர், இன்று இரண்டு நாள் பயிற்சி மாக மங்கோலியா சென்றுள்ளார்.
- ஜம்மு கஷ்மீர் மற்றும் லடாக் எல்லைப்பகுதி பாதுகாப்பு குறித்து இன்று முதல் நான்கு நாட்கள் நாடாளுமன்ற நிலைக் குழு ஆய்வு மேற்கொள்கிறது.
- மேகதாது அமைச்சர் பிரச்சினையில் தமிழக அரசு எவ்வித சமரசத்திற்கும் உடன்படாது என்று மாநில அமைச்சர் திரு. ஆனந்த் தெரிவித்துள்ளார்.
- கொலம்பியா அதிபராக வலதுசாரி கட்சித் தலைவர் Abelardo Espriella தேர்ந்தெடுக்கப்பட்டுள்ளார்.
- உலக கோப்பை ஜூனியர் துப்பாக்கிச் சுடும் போட்டியில், இந்தியாவின் Pritam Kendre தங்கப்பதக்கம் வென்றார்.

>>>><<<<<

வெளியுறவுத்துறை அமைச்சர் டாக்டர் ஜெய்சங்கர், இன்று இரண்டு நாள் பயிற்சி மாக மங்கோலியா சென்றுள்ளார்.

இந்த பயிற்சி குறித்து அவர் வெளியிட்டுள்ள சமூகவலைதளப் பதிவில், அந்நாட்டு தலைவர்களுடன் இருதரப்பு உறவுகள் குறித்து தாம் நடத்தவுள்ள பேச்சுக்கள் ஆக்கபூர்வமானதாக அமையும் என்று குறிப்பிட்டுள்ளார்.

மங்கோலிய வெளியுறவு அமைச்சர் Battsetseg-ஐ தாம் சந்தித்து பேசவுள்ளதாகவும் அவர் அதில் தெரிவித்துள்ளார்.

தமது மங்கோலிய பயிற்சித் தை முடித்துக் கொண்டு, டாக்டர் ஜெய்சங்கர் வரும் புதன்கிழமை தென்கொரியா செல்கிறார்.

அந்நாட்டு வெளியுறவு அமைச்சர் Chohyn மற்றும் அந்நாட்டு தலைவர்களை சந்தித்து, இருதரப்பு உறவுகள் குறித்து பேசவுள்ளார்.

Jeju-வில் உள்ள அமைதிக்கான அமைப்புக் கூட்டத்தில் அவர் பேசவுள்ளார்.

அப்பகுதியில் வளர்ச்சிக்கான திட்டங்கள் குறித்தும் டாக்டர் ஜெய்சங்கர் விவாதிக்கவுள்ளார்.

>>>><<<<<

ஜம்மு கஷ்மீர் மற்றும் லடாக் யூனியன் பிரதேசங்களில் எல்லைப் பாதுகாப்பு மற்றும் நாட்டின் வெளியுறவு கொள்கை தொடர்பான விஷயங்கள் குறித்து, திரு. சசிதரூர் தலைமையிலான வெளியுறவு விவகாரங்களுக்கான நாடாளுமன்ற நிலைக்குழு இன்று தமது ஆய்வை தொடங்கியுள்ளது.

ஜம்மு, ஸ்ரீநகர், கார்கில், லே ஆகிய இடங்களுக்கு நேரடியாக சென்று, இந்த குழு 4 நாட்கள் ஆய்வு மேற்கொள்கிறது.

சிந்து நதி நீர் பகிர்வு ஒப்பந்தத்தை இந்தியா தற்காலிகமாக நிறுத்தி வைத்துள்ள சூழ்நிலையில், அண்டை நாடுகளுடனான இருதரப்பு உறவுகள் குறித்தும் இக்குழு ஆய்வு மேற்கொள்கிறது.

எல்லைக் கட்டுப்பாட்டு கோட்டுப் பகுதி மற்றும் சர்வதேச எல்லைப் பகுதிகளில், எல்லை தாண்டிய தீவிரவாதத்தை தடுப்பது மற்றும் அச்சுறுத்தல்களுக்கு தீர்வு காண்பதற்கான முயற்சிகள் குறித்தும் நாடாளுமன்ற நிலைக்குழு ஆய்வு செய்யவுள்ளது.

கிழக்கு லடாக் பகுதியில் அமைந்துள்ள சீனாவுடனான எல்லைக் கோட்டுப் பகுதியில் தற்போது நிலவும் சூழ்நிலை குறித்தும் ஆய்வு மேற்கொள்ளப்படவுள்ளது.

இரண்டு யூனியன் பிரதேசங்களைச் சேர்ந்த அரசு மற்றும் ராணுவ அதிகாரிகளுடன் பாதுகாப்பு தொடர்பான விஷயங்கள் குறித்தும் ஆய்வு செய்யப்படவுள்ளது.

இக்குழு புதுதில்லியிலிருந்து புறப்படும் முன், வெளியுறவுத்துறை செயலர் திரு. விக்ரம் மிஸ்ரி, அண்டை நாடுகளுடன் இந்தியா மேற்கொண்டுள்ள உறவுகள் மற்றும் வெளியுறவு கொள்கைகள் குறித்து விளக்கினார்.

>>>><<<<<

மேகதாது அமைதி பிரச்சினையில் தமிழக அரசு எவ்வித சமரசத்திற்கும் உடன்படாது என்று மாநில அமைச்சர் திரு. ஆனந்த் தெரிவித்துள்ளார்.

பேரவையில் இன்று, காவிரியின் குறுக்கே மேகதாது அமைதி கட்டுவதற்கு தமிழக அரசால் நிறைவேற்றப்பட்ட தீர்மானம் குறித்து சில கட்சிகளின் உறுப்பினர்கள் எழுப்பிய கேள்விகளுக்கு பதிலளித்துப் பேசிய அமைச்சர், இந்த அமைதி கட்டுவதற்கு மத்திய அரசு அனுமதி வழங்கக்

கூடாது என முதலமைச்சர் மத்திய அரசுக்கு கடிதம் எழுதியுள்ளதாகவும், பிரதமரை நேரில் சந்தித்து இதுதொடர்பாக வலியுறுத்தியதாகவும் தெரிவித்தார்.

காவிரி நதிநீர் பிரச்சினைக்கு தீர்வு காஐ , புதிய நடுவர் மன்றம் அமைப்பதால், ஏற்கனவே உச்சநீதிமன்றம் அளித்த தீர்ப்புக்கு எவ்வித பாதிப்பும் ஏற்படாது என்றும் திரு. ஆனந்த் விளக்கமளித்தார்.

>>>><<<<<

தமிழகத்தில் உள்ள அனைத்து தொழிற்சாலைகளிலும் விபத்து நடைபெறாமல் தடுப்பதற்கான நடவடிக்கைகள் மேற்கொள்ளப்பட்டு வருவதாக, மாநில தொழிலாளர் நலத்துறை அமைச்சர் திரு. முகமத் பர்வேஷ் தெரிவித்துள்ளார்.

திருவள்ளூர் மாவட்டம், கண்டிகைபேரில் நேற்று ஏற்பட்ட விபத்து குறித்து பேரவையில் விதி 110-ன்கீழ் விளக்கமளித்த அமைச்சர், உயிரிழப்பை தடுக்கும் வகையில் மாநில அரசு துரிதமாக செயல்பட்டதாக தெரிவித்தார்.

>>>><<<<<

கோவாவில் இரும்புத் தாது சட்டவிரோத சுரங்க முறைகேடு தொடர்பான வழக்கில், ஆயிரத்து 23 கோடி ரூபாய் மதிப்பிலான சொத்துக்களை அமலாக்க இயக்குநரகம் முடக்கியுள்ளது.

இதுதொடர்பாக, அந்த இயக்குநரகம் வெளியிட்டுள்ள செய்திக்குறிப்பில், சட்டவிரோத பஐ ப்பரிமாற்ற தடைச் சட்டத்தின் கீழ், *Salgaocar Mining Industries* உள்ளிட்ட நிறுவனங்களின் சொத்துக்கள் முடக்கப்பட்டுள்ளதாக தெரிவிக்கப்பட்டுள்ளது.

உச்சநீதிமன்ற உத்தரவின்படி, இந்த நடவடிக்கை எடுக்கப்பட்டுள்ளதாகவும் அமலாக்க இயக்குநரகம் கூறியுள்ளது.

>>>><<<<<

தகவல் ஒலிபரப்புத்துறை இஐஐ யமைச்சர் டாக்டர் எல். முருகன், இரண்டு நாள் பயஐ மாக இன்று மத்தியப்பிரதேச மாநிலம், போபால் செல்கிறார்.

இன்று மாலை போபால் மாவட்ட ஆட்சியருடன் ஆலோசனை நடத்தவுள்ளார்.

நாளை, *Dewas* மாவட்டத்தில் உள்ள *Dokakui* என்ற கிராமத்தில் நாடாளுமன்ற உறுப்பினர் தொகுதி மேம்பாட்டு திட்டங்களை டாக்டர் எல். முருகன் தொடங்கி வைக்கவுள்ளார்.

>>>><<<<<

பிரிக்ஸ் தேசிய பாதுகாப்பு ஆலோசகர்களின் கூட்டம் புதுதில்லியில் இன்று நடைபெறுகிறது.

தேசிய பாதுகாப்பு ஆலோசகர் திரு அஜித் தோவல் தலைமையில் நடைபெறும் இக்கூட்டத்தில், பிரிக்ஸ் உறுப்பு நாடுகளின் பாதுகாப்பு ஆலோசகர்கள் கலந்துகொள்கின்றனர்.

உலகளாவிய பாதுகாப்பு சவால்கள் குறித்து இதில் முக்கியமாக விவாதிக்கப்படும்.

உறுப்பு நாடுகள் எதிர்கொள்ளும் தேசிய பாதுகாப்பு சவால்கள் குறித்தும் இக்கூட்டத்தில் விரிவாக ஆலோசனை நடத்தப்படவுள்ளது.

தீவிரவாதத்துக்கு எதிராக அமைக்கப்பட்டுள்ள பிரிக்ஸ் குழு வெளியிட்டுள்ள ஆய்வறிக்கை குறித்தும் இதில் ஆலோசிக்கப்பட உள்ளது.

>>>><<<<

கொலம்பியா அதிபராக வலதுசாரி கட்சித் தலைவர் *Abelardo Espriella* தேர்ந்தெடுக்கப்பட்டுள்ளார்.

அதிபர் தேர்தலில் இடதுசாரி வேட்பாளர் *Ivan Cepeda*-வை அவர் வென்றார்.

*Espriella* ஒரு கோடியே 29 லட்சம் வாக்குகளும், *Cepeda* ஒரு கோடியே 27 லட்சம் வாக்குகளும் பெற்றனர்.

அமெரிக்கா, அர்ஜென்டினா, சிலி நாடுகளின் தலைவர்களும் *Espriella*-வின் வெற்றிக்கு வாழ்த்து தெரிவித்துள்ளனர்.

>>>><<<<

இந்தியாவுடன் 428 மில்லியன் டாலர் மதிப்பிலான பாதுகாப்பு தளவாடங்களை வழங்க, அமெரிக்கா ஒப்புதல் அளித்துள்ளது.

இந்த ஒப்பந்தத்தின்படி, அதிநவீன *Howitzer* பீரங்கிகள், *Apache* ரக ஹெலிகாப்டர்கள் உள்ளிட்டவற்றை இந்தியாவிக்கு வழங்க இருப்பதாக அமெரிக்க ராணுவ தலைமையகமான பெண்டகர் வெளியிட்ட அறிக்கையில் தெரிவிக்கப்பட்டுள்ளது.

இந்த தளவாடங்களை வழங்குவதுடன், அவற்றின் பராமரிப்புக்கு தேவையான உதிரிப் பாகங்கள் மற்றும் பிற சேவைகளை வழங்க அனுமதி அளிக்கப்பட்டுள்ளது.

மேலும், இந்திய பொறியாளர்களுக்கு உரிய பயிற்சி மற்றும் தொழில்நுட்ப சேவைகளையும் வழங்க முடிவு செய்யப்பட்டுள்ளதாக கூறப்பட்டுள்ளது.

>>>><<<<

சர்வதேச சந்தையில் கச்சா எண்ணெயின் விலை 3 சதவீதம் குறைந்துள்ளது.

சுவிட்சர்லாந்தில் நடைபெற்ற அமெரிக்கா - ஈரான் இடையேயான

பேச்சுவார்த்தைகளை அடுத்து, கச்சா எண்ணெயின் விலை குறைந்துள்ளது.

ஈரானிலிருந்து ஏற்றுமதி அதிகரிப்பதற்கும், Hormuz நீரிணைப் பகுதியில் தடையற்ற போக்குவரத்திற்கு வழியேற்பட்டுள்ளதால், கச்சா எண்ணெயின் விலை சற்று குறைந்துள்ளது.

சர்வதேச சந்தையில் Brent கச்சா எண்ணெயின் பீப்பாய் ஒன்று 79 டாலராகவும், அமெரிக்காவின் மேற்கு டெக்சாஸ் கச்சா எண்ணெயின் பீப்பாய் ஒன்று 75 டாலராகவும் உள்ளது.

>>>><<<<

மேற்குவங்கம், Jaldabari-யில் நேரிட்ட சாலை விபத்தில் உயிரிழந்தோரின் எண்ணிக்கை 6-ஆக அதிகரித்துள்ளது.

அரசு போக்குவரத்துக் கழக பேருந்தும், டிரக்கும் மோதியதில் இந்த விபத்து நேரிட்டது.

காயமடைந்த 25 பேர் ஜல்பைகுரி மருத்துவக் கல்லூரி மருத்துவமனையில் சிகிச்சை பெற்று வருகின்றனர்.

அம்மாநில போக்குவரத்துத்துறை அமைச்சர் திரு. Anandamoy Barman மருத்துவமனைக்கு நேரில் சென்று காயமடைந்தவர்களுக்கு ஆறுதல் தெரிவித்தார்.

இந்த விபத்தில் உயிரிழந்தவர்களின் குடும்பத்தினருக்கு முதலமைச்சர் திரு. சுவேந்து அதிகாரி இரங்கல் தெரிவித்துள்ளார்.

>>>><<<<

பஞ்சாப், ஹரியானா, உத்தராகண்ட், ஹிமாச்சலப்பிரதேசம் உள்ளிட்ட மாநிலங்களில் அடுத்த 24 மணி நேரத்திற்கு கனமழை பெய்யக்கூடும் என்று வானிலை ஆய்வு மையம் தெரிவித்துள்ளது.

கேரளம், கர்நாடகா, கோவா, அஸ்ஸாம், மேகாலயா உள்ளிட்ட மாநிலங்களில் மிக கனமழை பெய்யக்கூடும் என்றும் தெரிவிக்கப்பட்டுள்ளது.

தெலங்கானா, கிழக்கு உத்தரப்பிரதேசம், கிழக்கு மத்தியப்பிரதேசம் உள்ளிட்ட பகுதிகளில் வெப்பஅலை வீசக்கூடும் என்றும் அந்த மையம் கூறியுள்ளது.

>>>><<<<

உலக கோப்பை ஜூனியர் துப்பாக்கிச் சுடும் போட்டியில், இந்தியாவின் Pritam Kendre தங்கப்பதக்கம் வென்றார்.

ஜெர்மனியில் நடைபெற்று வரும் இப்போட்டியின் ஆடவர் 10 மீட்டர் ஏர் ரைஃபில் பிரிவில் அவர் இப்பதக்கத்தை கைப்பற்றியுள்ளார்.

இப்போட்டியில் இந்தியா இதுவரை 5 தங்கம், ஒரு வெள்ளி, 6 வெண்கலப்பதக்கங்களுடன், பதக்கப்பட்டியலில் தொடர்ந்து முதலிடத்தில் உள்ளது.

>>>><<<<<

ஆசிய கோப்பை வாலிபால் சாம்பியன் போட்டியில் இந்தியா இன்று சீன தைபேயை எதிர்கொள்கிறது.

அஹமதாபாத்தில் இப்போட்டி இன்றிரவு 9 மணிக்கு நடைபெறுகிறது.

>>>><<<<<

உலக கோப்பை கால்பந்து போட்டியில், எகிப்து 3-1 என்ற கோல்களில் நியூஸிலாந்தை வென்றது.

Dallas-ல் இன்றிரவு மணி 10-30-க்கு நடைபெறவுள்ள ஆட்டத்தில் அர்ஜென்டினா - ஆஸ்திரியாவை எதிர்கொள்கிறது.

நாளை அதிகாலை மணி 2.30-க்கு நடைபெறும் ஆட்டத்தில் பிரான்ஸ் - ஈராக்குடன் மோதுகிறது.

>>>><<<<<

இந்தியா - இங்கிலாந்து அணிகளுக்கு இடையேயான ஒருநாள் கிரிக்கெட் தொடர் அடுத்த மாதம் 14ஆம் தேதி தொடங்குகிறது.

முதல் போட்டி, Edgbaston-ல் 14ஆம் தேதியும், இரண்டாவது போட்டி Cardiff-ல் 16ஆம் தேதியும், 3வது மற்றும் இறுதிப்போட்டி Lords-ல் ஜூலை 19ஆம் தேதியும் நடைபெறவுள்ளன.

முன்னதாக இந்தியா, அயர்லாந்துக்கு எதிராக இரண்டு டிவென்டி டிவென்டி கிரிக்கெட் போட்டிகளில் விளையாடவுள்ளது.

>>>><<<<<